



Kunsill
tal-Unjoni Ewropea

Brussell, 16 ta' Ġunju 2022
(OR. fr, en)

9795/22

**Fajl Interistituzzjonali:
2022/0004(NLE)**

EDUC 207
ENV 530
CLIMA 254
SOC 333
SUSTDEV 104
JEUN 90
RECH 325

EŻITU TAL-PROĊEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.: 9242/22	
Suġġett:	Rakkomandazzjoni tal-Kunsill dwar l-apprendiment favur it-tranżizzjoni ekoloġika u l-iżvilupp sostenibbli

Id-delegazzjonijiet isibu mehmuża r-Rakkomandazzjoni tal-Kunsill imsemmija hawn fuq, adottata mill-Kunsill Impjegi, Politika Soċjali, Saħħa u Affarijiet tal-Konsumatur fil-laqgħa tiegħu li saret fis-16 ta' Ġunju 2022.

RAKKOMANDAZZJONI TAL-KUNSILL

dwar l-apprendiment favur it-tranzizzjoni ekoloġika u l-iżvilupp sostenibbli

(Test b'rilevanza għaż-ŻEE)

IL-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 165 u 166 tiegħu,

Wara li kkunsidra l-proposta mill-Kummissjoni Ewropea,

Billi:

1. Madwar l-Unjoni, minkejja li hafna Stati Membri ghamlu progress tajjeb fl-implimentazzjoni ta' politiki u programmi tal-apprendiment biex jappoġġaw it-tranzizzjoni ekoloġika u jippromwovu l-apprendiment favur l-iżvilupp sostenibbli, hemm bżonn li jitkomplew u jizdiedu l-isforzi f'dak ir-rigward. Il-politika u l-prattika għal dan it-tip ta' apprendiment jenhtieg li jiġu stimulati u appoġġati aktar. Huwa neċessarju li tiġi rikonoxxuta l-htieġa għal apprendiment interkonness fil-pilastri ambjentali, ekonomiċi u soċjali tal-iżvilupp sostenibbli, filwaqt li ssir enfasi speċifika fuq il-pilastru ambjentali.

2. Il-Patt Ekologiku Ewropew¹, l-Istrateġija tal-UE għall-Bijodiversità għall-2030², l-Istrateġija tal-Organizzazzjoni tan-Nazzjonijiet Uniti għall-Edukazzjoni, ix-Xjenza u l-Kultura (UNESCO) għall-Edukazzjoni għall-Iżvilupp Sostenibbli 2030 u l-ħidma relatata tal-Kummissjoni Ekonomika għall-Ewropa tan-Nazzjonijiet Uniti (UNECE)³ jenfasizzaw ir-rwol ewlieni tal-iskejjel, l-edukazzjoni għolja u istituzzjonijiet oħra tal-edukazzjoni u t-taħriġ biex jinkludu ruħhom mal-istudenti, il-ġenituri, l-edukaturi⁴ u l-komunità usa' fir-rigward tal-bidliet meħtieġa għal tranżizzjoni ekoloġika ta' suċċess, ġusta u inkluziva. Fil-konkluzjonijiet tiegħu dwar "Il-Bijodiversità - il-ħtieġa għal azzjoni urġenti"⁵, il-Kunsill enfazizza li l-investiment fl-edukazzjoni, fost oqsma oħra, huwa kruċjali fil-ġbir tal-aħjar data u fis-sejbien tal-aħjar soluzzjonijiet f'dan ir-rigward. L-Istrateġija tal-UE għaż-Żgħażaġħ tidentifika Ewropa ekoloġika sostenibbli bħala għan u tappella biex iż-żgħażaġħ kollha jkunu ambjentalment attivi u edukati.
3. L-apprendiment għat-tranżizzjoni ekoloġika u l-iżvilupp sostenibbli jappoġġa l-istudenti ta' kull età biex jiksibu l-għarfien, il-ħiliet u l-attitudnijiet meħtieġa biex jgħixu b'mod aktar sostenibbli, jibdlu x-xejriet tal-konsum u tal-produzzjoni, ihaddnu stili ta' hajja aktar tajbin għas-saħħa u jikkontribwixxu – kemm b'mod individwali kif ukoll b'mod kollettiv – għal ekonomija u soċjetà aktar sostenibbli. Huwa jikkontribwixxi wkoll għat-tiżiż tal-ħiliet u l-kompetenzi dejjem aktar meħtieġa fis-suq tax-xogħol. Huwa jippromwovi l-fehim tal-isfidi globali interkonnessi li qed niffaċċjaw, inkluż il-kriżi klimatika, id-degradazzjoni ambjentali u t-telf tal-bijodiversità, li kollha għandhom dimensjonijiet ambjentali, soċjali, ekonomiċi u kulturali.

¹ COM(2019) 640 final.

² COM(2020) 380 final.

³ Inkluz il-qafas il-ġdid għall-implimentazzjoni tal-Istrateġija UNECE għall-Edukazzjoni għal Żvilupp Sostenibbli mill-2021 sal-2030.

⁴ Għall-finijiet ta' din ir-Rakkomandazzjoni, it-terminu "edukaturi" jinkludi għalliema, harrieġa, persuni li jahdmu maż-żgħażaġħ, harrieġa tal-għalliema u l-professjonisti kollha fl-edukazzjoni formali, mhux formali u informali.

⁵ 12210/20.

4. L-Ghanijiet ta' Żvilupp Sostenibbli tan-NU, b'mod partikolari l-Mira 4.7, jappellaw biex sal-2030, l-istudenti kollha jkunu kisbu l-għarfien u l-hiliet meħtieġa biex jippromwovu l-iżvilupp sostenibbli, inkluż, fost l-oħrajn, permezz tal-edukazzjoni għall-iżvilupp sostenibbli u stili ta' ħajja sostenibbli, id-drittijiet tal-bniedem, l-ugwaljanza bejn il-ġeneri, il-promozzjoni ta' kultura ta' paċi u ta' nonvjolenza, iċ-ċittadinanza globali u l-apprezzament tad-diversità kulturali u tal-kontribut tal-kultura għall-iżvilupp sostenibbli⁶.
5. Il-Komunikazzjoni dwar iż-Żona Ewropea tal-Edukazzjoni⁷, il-Pilastru Ewropew tad-Drittijiet Soċjali⁸, il-qafas strateġiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn (2021-2030)⁹ u l-Komunikazzjoni dwar ŻER ġdida għar-Riċerka u l-Innovazzjoni¹⁰ jappellaw biex il-politiki u l-investimenti tal-edukazzjoni u t-taħriġ ikunu mmirati lejn tranżizzjonijiet ekoloġiċi u diġitali inklużivi għar-reżiljenza u l-prosperità fil-futur.
6. Il-kompetenzi ewlenin, kif definiti fil-Qafas Ewropew ta' Referenza dwar il-Kompetenzi Ewlenin għat-Tagħlim Tul il-Ħajja¹¹, għandhom l-għan li jappoġġaw lin-nies madwar l-Ewropa biex jiksbu l-għarfien, il-hiliet u l-attitudnijiet meħtieġa għas-sodisfazzjon u l-iżvilupp personali, l-impjegabbiltà, l-inklużjoni soċjali, stil ta' ħajja sostenibbli, ħajja ta' suċċess f'soċjetajiet paċifiċi, ġestjoni tal-ħajja konxja mis-saħħa u ċ-ċittadinanza attiva fi żmien ta' bidla rapida u profonda.
7. L-Aġenda għall-Hiliet għall-Ewropa¹² ħabbret l-appoġġ għall-iżvilupp ta' sett ta' hiliet ewlenin u ekoloġiċi għas-suq tax-xogħol bil-ħsieb li tinholq generazzjoni ta' professjonisti li jahsbu fl-ambjent u ta' operatori ekonomiċi ekoloġiċi, li tintegra l-kunsiderazzjonijiet ambjentali u klimatiċi fl-edukazzjoni ġenerali, l-edukazzjoni għolja, l-edukazzjoni u t-taħriġ vokazzjonali kif ukoll fir-riċerka. L-Ewropa teħtieġ professjonisti kompetenti hafna biex issostni t-tranżizzjoni ekoloġika u biex tkun fil-pożizzjoni ewlenija dinjija fit-teknoloġiji sostenibbli.

⁶ UNESCO, *Edukazzjoni għall-iżvilupp sostenibbli*: pjan direzzjonali, 2020.

⁷ COM(2020) 625 final.

⁸ ĠU C 428, 13.12.2017, p. 10.

⁹ ĠU C 66, 26.2.2021, p. 1.

¹⁰ COM(2020) 628 final.

¹¹ Rakkomandazzjoni tal-Kunsill tat-22 ta' Mejju 2018 dwar kompetenzi ewlenin għat-tagħlim tul il-ħajja, ĠU C 189, 4.6.2018, p. 1.

¹² COM(2020) 274 final.

8. Ir-Rakkomandazzjoni tal-Kunsill dwar l-edukazzjoni u t-taħriġ vokazzjonali (VET) għall-kompetittività sostenibbli, il-ġustizzja soċjali u r-reżiljenza¹³ u d-Dikjarazzjoni ta' Osnabrück jirrikonoxxu s-settur tal-VET bħala kruċjali għat-tranżizzjonijiet diġitali u ekoloġiċi.
9. Il-Patt Klimatiku Ewropew jistieden lill-individwi, lill-komunitajiet u lill-organizzazzjonijiet jipparteċipaw fl-azzjoni klimatika u fil-bini ta' Ewropa aktar ekoloġika billi joffru opportunitajiet ta' apprendiment dwar it-tibdil fil-klima, jiżviluppaw u jimplimentaw is-soluzzjonijiet, u jiltaqgħu ma' nies oħrajn biex jimmultiplikaw l-impatt ta' dawk is-soluzzjonijiet. Il-Koalizzjoni ta' Edukazzjoni għall-Klima għandha l-għan li tohloq komunità mmexxija minn studenti u għalliema, flimkien mal-iskejjel u n-networks tagħhom u atturi edukattivi oħra, biex titgħalliem minn kemm jista' jkun esperjenzi rilevanti, u tnaqqas il-frammentazzjoni bejn is-setturi, id-dominji u n-nies tal-edukazzjoni.
10. Il-Pjan ta' Azzjoni għall-Edukazzjoni Diġitali¹⁴ jipprovdi viżjoni għal edukazzjoni u taħriġ diġitali Ewropej ta' kwalità għolja, inklużivi u aċċessibbli u jissottolinja l-importanza tat-teknoloġiji diġitali bħala faċilitaturi abilitanti b'saħħithom għat-tranżizzjoni ekoloġika filwaqt li, fl-istess hin, jiffaċilita bidla lejn imġiba sostenibbli kemm fl-iżvilupp ta' prodotti diġitali kif ukoll fl-użu tagħhom.
11. Il-Bauhaus Ewropea l-Ġdida ġġib dimensjoni kulturali u kreattiva fil-Patt Ekoloġiku Ewropew, bil-għan li jintwera kif l-innovazzjoni sostenibbli toffri bidliet tangibbli u pożittivi fil-ħajja tagħna ta' kuljum, inkluż fil-binjiet tal-iskejjel u f'ambjenti oħrajn ta' apprendiment.

¹³ GU C 417, 2.12.2020, p. 1.

¹⁴ COM(2020) 624 final.

12. L-UNESCO, permezz tal-programm tagħha ta' Edukazzjoni għall-Iżvilupp Sostenibbli, qed taħdem biex l-edukazzjoni u t-taħriġ isiru parti aktar ċentrali u vizibbli tar-rispons internazzjonali għall-kriżi klimatika u biex jintlaħqu l-Għanijiet ta' Żvilupp Sostenibbli kollha, b'mod partikolari l-Mira 4.7 dwar l-edukazzjoni għall-iżvilupp sostenibbli. Skont il-Konvenzjoni Qafas tan-NU dwar it-Tibdil fil-Klima u l-Ftehim ta' Pariġi, il-partijiet jimpenjaw ruħhom li jippromwovu u jikkooperaw dwar it-tibdil fil-klima fil-kuntest tal-iżvilupp sostenibbli fid-dimensjonijiet kollha, b'mod partikolari fl-edukazzjoni, it-taħriġ, is-sensibilizzazzjoni tal-pubbliku, il-partecipazzjoni pubblika u l-aċċess pubbliku għall-informazzjoni.
13. Hemm sensibilizzazzjoni u xewqa dejjem jikbru fost iż-żgħażaġh biex ikunu involuti fi kwistjonijiet tal-iżvilupp sostenibbli, partikolarment fi kwistjonijiet ambjentali u klimatiċi. Ir-risultati ta' Ewrobarometru maħrug f'Mejju 2022 jindikaw li ż-żgħażaġh fl-UE jikkunsidraw li "l-protezzjoni tal-ambjent u l-għlied kontra t-tibdil fil-klima" hija waħda mill-prijoritajiet ewlenin li fuqha jenħtieġ li tiffoka s-Sena Ewropea taż-Żgħażaġh (2022). Id-data tal-OECD¹⁵ mill-2018 diġà turi li dawk li għandhom 15-il sena huma sensibbli ħafna għat-tibdil fil-klima u l-kriżi ambjentali u l-ħtieġa li din tiġi indirizzata. Madankollu, l-istess data tal-OECD turi li hemm ħafna inqas studenti li jhossu sens ta' kontroll fuq l-azzjonijiet u l-konsegwenzi tagħhom biex jagħmlu differenza reali. Il-limitu tal-kriżi klimatika u ambjentali jista' jwassal biex l-istudenti jhossuhom meġħluba u bla setgħa, li jista' jiġi aggravat minn informazzjoni mhux preċiża u mid-dizinformazzjoni.
14. Huwa ta' importanza kbira li s-sistemi u l-istituzzjonijiet tal-edukazzjoni u t-taħriġ jirrispondu għall-ghajta dejjem tikber taż-żgħażaġh dwar il-kriżi klimatika u dak tal-bijodiversità u li jinvolvu liż-żgħażaġh fit-tfassil ta' soluzzjonijiet relatati mat-apprendiment għat-tranzizzjoni ekoloġika u l-iżvilupp sostenibbli u fit-tehid ta' azzjoni għal futur sostenibbli. Is-Sena Ewropea taż-Żgħażaġh 2022 għandha rwol importanti x'taqdi biex tkompli tistimula l-involviment taż-żgħażaġh.

¹⁵ OECD (2020), Are Students Ready to Thrive in an Interconnected World? (L-Istudenti Lesti biex Jirnexxu f'Dinja Interkonnessa?) PISA 2018, Volum VI.

15. Il-pandemija tal-COVID-19 enfasizzat ir-rabtiet mill-qrib tagħna man-natura u mill-ġdid poġġiet l-enfasi fuq is-sistemi tal-edukazzjoni u tat-taħriġ. Ittiehdu tagħlimiet dwar possibbiltajiet godda għall-edukazzjoni u t-taħriġ, inkluż approċċi ta' apprendiment imħallat f'ambjenti diversi (inkluż online), l-involviment u l-awtonomija tal-istudenti u r-rabtiet bejn l-edukazzjoni formali u l-komunità usa'. Il-pandemija żiedet ukoll it-thassib li ilu jeżisti dwar il-benesseri fiżiku, mentali u emozzjonali tat-tfal, taż-żgħażaġh u tal-adulti.
16. Iċ-ċentri individwali tal-edukazzjoni u tal-indukrar bikri tat-tfal, l-iskejjel, l-istituzzjonijiet tal-edukazzjoni għolja, l-organizzazzjonijiet tar-riċerka, il-fornituri tal-VET u l-komunitajiet lokali qed isiru dejjem aktar attivi fir-rigward tal-kriżi klimatika u dik tal-bijodiversità. Madankollu, is-sostenibbiltà għadha mhijiex karatteristika sistemika tal-edukazzjoni u t-taħriġ madwar l-UE.
17. F'hafna pajjizi, l-apprendiment għas-sostenibbiltà u kunċetti ugwalment vijabbli, bħall-edukazzjoni għall-iżvilupp sostenibbli u l-edukazzjoni dwar iċ-ċittadinanza globali, ġew adottati fil-politiki, l-istrategiji u l-kurrikuli. Madankollu, l-educaturi jeħtieġu appoġġ, għarfien espert u opportunitajiet tat-taħriġ aktar immirat biex jinkorporaw il-prinċipji tat-tranzizzjoni ekoloġika u l-iżvilupp sostenibbli fil-prattiki tat-tagħlim u tat-taħriġ tagħhom. Ta' spiss iħossuhom li mhumiex mġhammra biżżejjed biex jittrattaw l-ansjetà ekoloġika u l-pessimizmu ekoloġiku u biex jgħinu lill-istudenti jimpenjaw ruħhom fi kwistjonijiet klimatiċi u ambjentali b'mod pożittiv.
18. L-approċċi lejn is-sostenibbiltà li jinvolvu l-istituzzjoni sħiħa li jinkorporaw l-oqsma kollha ta' attività mhumiex dejjem preżenti biżżejjed. Tali approċċi jistgħu jinkludu t-tagħlim u l-apprendiment; il-governanza; ir-riċerka u l-innovazzjoni; u l-infrastruttura, il-faċilitajiet u l-operazzjonijiet, u jenħtieġ li jinvolvu lill-istudenti, lill-persunal, lill-ġenituri, u lill-komunitajiet lokali u usa'.

19. Jeħtieg li jiġu esplorati aktar il-potenzjal u l-opportunità li jiġu kkomplementati u msaħħa aġendi oħra tal-edukazzjoni u t-taħriġ. It-tagħlim u l-apprendiment għat-tranżizzjoni ekoloġika u l-iżvilupp sostenibbli jistgħu jappoġġaw bis-siġħ il-politiki u l-programmi għas-saħħa, il-benesseri u l-inkluzjoni; iċ-ċittadinanza attiva u globali; is-solidarjetà; it-tagħlim iċċentrat fuq l-istudenti; ir-riċerka u l-innovazzjoni; u t-trasformazzjoni diġitali, inkluż l-intelliġenza artifiċjali¹⁶.
20. L-integrazzjoni b'mod sistematiku tad-dimensjoni tal-edukazzjoni u t-taħriġ f'politiki oħra relatati mat-tranżizzjoni ekoloġika u l-iżvilupp sostenibbli f'perspettiva tul il-ħajja tista' tappoġġa l-implimentazzjoni ta' dawk il-politiki. Tista' wkoll tgħaqqad setturi differenti tas-soċjetà u tal-ekonomija u tinkorpora b'mod effettiv is-sostenibbiltà fl-edukazzjoni u t-taħriġ.
21. Din ir-Rakkomandazzjoni tirrispetta bis-siġħ il-prinċipji ta' sussidjarjetà u proporzjonalità. Hija tirrikonoxxi li l-livell ta' awtonomija li jgawdu minnu l-istituzzjonijiet tal-edukazzjoni u t-taħriġ ivarja hafna madwar l-Istati Membri. F'xi Stati Membri, l-istituzzjonijiet tal-edukazzjoni u t-taħriġ, l-istituzzjonijiet tat-taħriġ tal-ġħalliema, kif ukoll l-ġħalliema u l-ħarrieġa, igawdu minn livell għoli ta' awtonomija. Ir-Rakkomandazzjoni ser tiġi implimentata skont iċ-ċirkostanzi nazzjonali u f'kooperazzjoni mal-Istati Membri.

¹⁶ Iċ-Ċentru Internazzjonali ta' Riċerka dwar l-Intelliġenza Artifiċjali (IRCAI), taħt l-awspiċi tal-UNESCO, huwa l-ewwel ċentru globali li jindirizza fl-attivitajiet tiegħu l-intelliġenza artifiċjali, l-edukazzjoni u l-iżvilupp sostenibbli.

B'DAN JIRRAKKOMANDA LI L-ISTATI MEMBRI, b'rispett shiħ għall-prinċipji ta' sussidjarjetà u proporzjonalità, u filwaqt li jirrikonoxxu gradi differenti ta' awtonomija tal-istituzzjonijiet tal-edukazzjoni u t-taħriġ, skont iċ-ċirkostanzi nazzjonali,

1. Izidu u jsaħħu l-isforzi biex jappoġġaw is-sistemi tal-edukazzjoni u t-taħriġ fit-teħid ta' azzjoni favur it-tranzizzjoni ekoloġika u l-iżvilupp sostenibbli sabiex l-istudenti ta' kull età u minn kull sfond ikunu jistgħu jaċċessaw edukazzjoni u taħriġ ta' kwalità għolja, ekwu u inklużivi dwar is-sostenibbiltà, it-tibdil fil-klima, il-protezzjoni ambjentali u l-bijodiversità, bit-thassib debitu għall-konsiderazzjonijiet ambjentali, soċjali u ekonomiċi.
2. Jistabbilixxu l-apprendiment favur it-tranzizzjoni ekoloġika u l-iżvilupp sostenibbli bħala wieheċ mill-oqsma ta' prijorità fil-politiki u l-programmi tal-edukazzjoni u t-taħriġ sabiex jappoġġaw u jabilitaw lis-settur jikkontribwixxi għal futur sostenibbli, inkorporat f'fehim olistiku tal-edukazzjoni. Jimplimentaw u jiżviluppaw aktar approċċi komprensivi u kollaborattivi għat-tagħlim u l-apprendiment favur it-tranzizzjoni ekoloġika u l-iżvilupp sostenibbli li jinvolvu l-partijiet rilevanti kollha fis-sistema tal-edukazzjoni u t-taħriġ, u partijiet ikkonċernati minn setturi rilevanti ohra.
3. Jipprovdu firxa ta' opportunitajiet tal-apprendiment f'kuntesti formali, mhux formali u informali, sabiex individwi ta' kull età jkunu jistgħu jhejju u jikkontribwixxu b'mod attiv għat-tranzizzjoni ekoloġika u jaġixxu favur ekonomija li tkun ambjentalment korretta, sostenibbli, ċirkolari u newtrali għall-klima u soċjetajiet ġusti, inklużivi u paċifiċi.
4. Jikkunsidraw il-miżuri li ġejjin fil-livell ta' sistema:
 - a) Jallinjaw, f'kooperazzjoni mill-qrib mal-partijiet ikkonċernati rilevanti, l-istrategiji u l-pjanijiet fl-edukazzjoni u t-taħriġ mat-tranzizzjoni ekoloġika u l-iżvilupp sostenibbli, inkluż dawċ relatati mal-kurrikuli u l-valutazzjoni u t-taħriġ inizjali tal-edukaturi u l-iżvilupp professjonali kontinwu. Jappoġġaw l-implimentazzjoni ta' strategiji u politiki nazzjonali u oħrajn, inkluż dwar kunċetti relatati bħall-edukazzjoni għall-iżvilupp sostenibbli, permezz ta' mekkaniżmi għal segwitu u monitoraġġ.

- b) Jinvestu, fejn xieraq, f'tagħmir, frizorsi u f'infrastruttura ekoloġiċi u sostenibbli (bini, ġonna u teknoloġija) u jipprovdu t-taħriġ fihom, għall-apprendiment, għas-soċjalizzazzjoni u għar-rikreazzjoni biex jiżguraw ambjenti ta' apprendiment tajbin għas-saħħa, siguri, inkluzivi, kreattivi u reżiljenti.
- c) Iqajmu kuxjenza dwar il-benefiċċji u l-opportunitajiet tal-apprendiment favur it-tranżizzjoni ekoloġika u l-iżvilupp sostenibbli, u jappoġġaw l-istituzzjonijiet tal-edukazzjoni formali u mhux formali u tat-taħriġ, inkluż l-edukazzjoni u kura bikrija tat-tfal, biex jagħmlu t-tibdil fil-klima, il-protezzjoni ambjentali, il-bijodiversità u l-kwistjonijiet ta' sostenibbiltà rilevanti għall-ħajja ta' kuljum tal-istudenti tagħhom u jrawmu kultura ta' sostenibbiltà.
- d) Jizviluppaw l-għarfien, il-hiliet u l-attitudnijiet tal-istudenti ta' kull età biex jgħixu b'mod aktar sostenibbli, jipromwovu xejriet sostenibbli tal-konsum u l-produzzjoni, jadottaw stili ta' ħajja aktar tajbin għas-saħħa u aktar konxji mill-ambjent u jikkontribwixxu b'mod individwali u b'mod kollettiv għat-trasformazzjoni tas-soċjetajiet tagħna.
- e) Jappoġġaw u jtejbu t-tagħlim u l-apprendiment favur it-tranżizzjoni ekoloġika u l-iżvilupp sostenibbli billi jipprovdu infrastruttura, għodod u riżorsi diġitali, u jappoġġaw il-kompetenzi diġitali tal-edukaturi.

- f) Jinvolvu, b'mod sinifikanti u b'mod ikkoordinat, lill-istudenti kollha biex jipproponu u joħolqu flimkien approċċi dwar kif jitgħallmu, fejn jitgħallmu u x'jitgħallmu dwar it-tranzazzjoni ekoloġika u l-iżvilupp sostenibbli, u għalihom. Iheggu parteċipazzjoni bbilanċjata bejn il-ġeneri ta' studenti minn kull sfond, inkluż daww b'inqas opportunitajiet. Jagħtu s-setgħa lill-istudenti kollha biex jipparteċipaw fit-teħid tad-deċiżjonijiet u jinvolvu ruħhom fihom, fil-livell tal-istituzzjoni tagħhom kif ukoll fil-komunitajiet lokali u usa' tagħhom.
- g) Jiżviluppaw u jappoġġaw, f'kooperazzjoni mill-qrib mal-partijiet ikkonċernati rilevanti, programmi u oqfsa tal-kurrikulu, li jippermettu ż-żmien u l-ispazju għall-istudenti biex jiżviluppaw kompetenzi ta' sostenibbiltà¹⁷ minn età bikrija. L-apprendiment interġenerazzjonali u l-eżempji, il-problemi u r-risponsi lokali jistgħu jagħmlu l-kurrikuli aktar rilevanti għall-istudenti, filwaqt li juru li t-tibdil fil-klima, il-bijodiversità, il-protezzjoni ambjentali u s-sostenibbiltà huma lokali u azzjonabbli.
- h) Jappoġġaw il-kooperazzjoni u n-networking dwar is-sostenibbiltà, il-protezzjoni ambjentali u l-bijodiversità, li jinvolvu pereżempju l-awtoritajiet lokali, il-hidma fost iż-żgħażaġh u l-organizzazzjonijiet taż-żgħażaġh, iċ-ċentri tal-edukazzjoni u t-taħriġ ambjentali, iċ-ċentri tal-apprendiment globali, il-foresti, il-parks, l-irziezet, il-mużewijiet, il-libreriji, l-organizzazzjonijiet mhux governattivi, ir-riċerka, l-organizzazzjonijiet tal-konsumaturi u n-negozji, u b'hekk isaħħu r-rabtiet bejn l-apprendiment formali, mhux formali u informali.
- i) Jappoġġaw iż-żieda tal-prattiki tajbin u r-riċerka pedagoġika dwar it-tagħlim u l-apprendiment favur it-tranżizzjoni ekoloġika u l-iżvilupp sostenibbli fil-livelli u t-tipi kollha tal-edukazzjoni u t-taħriġ.

¹⁷ Il-kunċett ta' "kompetenzi ta' sostenibbiltà" kif deskritt fi GreenComp, il-qafas Ewropew ta' kompetenza għas-sostenibbiltà, ikopri l-gharfien, il-hiliet u l-attitudnijiet meħtieġa mill-istudenti ta' kull età biex jgħixu, jaħdmu u jaġixxu b'mod sostenibbli (inkluż il-ħsieb kritiku, ir-riflessjoni dwar is-sistema u l-konnessjoni man-natura). "Hiliet ekoloġiċi" huma relatati mal-hiliet professjonali meħtieġa mis-setturi kollha u fil-livelli kollha fis-suq tax-xogħol għat-tranżizzjoni ekoloġika, inkluż il-ħolqien ta' impjiegi ekoloġiċi godda.

5. Ikomplu jappoġġaw lill-istudenti billi jikkunsidraw il-miżuri li ġejjin:

- a) Jipprovdu lill-istudenti, minn meta jkunu fl-iskola preprimarja, l-opportunitajiet biex jifhmu u jimpenjaw ruħhom favur id-dinja naturali u l-bijodiversità tagħha u japprezzawhom, joħolqu sens ta' kurżità u ta' meravilja u jitgħallmu jaġixxu favur is-sostenibbiltà, b'mod individwali u b'mod kollettiv.
- b) Isahhu, inkluż permezz ta' appoġġ finanzjarju f'konformità mal-iskemi ta' appoġġ finanzjarju nazzjonali, apprendiment tul il-hajja ta' kwalità għolja għat-tranzizzjoni ekoloġika u l-iżvilupp sostenibbli, inkluż traineeships, apprendistati, il-volontarjat, attivitajiet ekstrakurrikulari, attivitajiet ta' ħidma fost iż-żgħażaġh u forom oħra ta' apprendiment formali, mhux formali u informali u r-rabtiet bejniethom. Jistimulaw u jirrikonnoxxu azzjonijiet u programmi ta' involviment ċiviku f'dak ir-rigward.
- c) Jiffaċilitaw metodi u approċċi ta' apprendiment li huma kollaborattivi, sperimentali, orjentati lejn il-prattika u rilevanti għall-kuntesti u t-tradizzjonijiet lokali u li jappoġġaw attivitajiet interdixxiplinari u transkurrikulari. Dan jinkludi l-ġoti ta' opportunitajiet prattiċi lill-istudenti biex josservaw u jieħdu ħsieb in-natura, u biex inaqqsu l-użu, isewwu, jużaw mill-ġdid u jirriċiklaw l-oġġetti, u b'hekk jgħinuhom jifhmu l-importanza ta' stili ta' hajja sostenibbli u tal-ekonomija ċirkolari.
- d) Jipprovdu informazzjoni bbażata fuq il-fatti u aċċessibbli dwar il-kriżi klimatika, ambjentali u dik tal-bijodiversità u l-ixprunaturi tagħhom, kif miftiehem skont il-Konvenzjoni ta' Aarhus¹⁸.
- e) Jizviluppaw ħiliet ta' soluzzjoni tal-problemi u ta' kollaborazzjoni; irawmu l-ħsieb kritiku, il-ħiliet tal-litteriżmu medjatiku u r-riflessjoni dwar is-sistemi; u jappoġġaw azzjoni pożittiva, inkluż il-volontarjat, biex jikkonfrontaw u jnaqqsu l-biża' u n-nuqqas ta' emancipazzjoni li l-istudenti jistgħu jesperjenzaw quddiem il-kriżijiet planetarji.

¹⁸ Konvenzjoni dwar l-Aċċess għall-Infurmazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali.

6. Jappoġġaw lill-edukaturi jiffaċilitaw l-apprendiment favur it-tranzizzjoni ekoloġika u s-sostenibbiltà ambjentali billi jikkunsidraw il-miżuri li ġejjin:

- a) Jirrikonoxxu li l-edukaturi kollha, tkun xi tkun id-dixxiplina jew is-settur tal-edukazzjoni tagħhom, huma edukaturi tas-sostenibbiltà li jeħtieġ li jappoġġaw lill-istudenti tagħhom fit-thejjija għat-tranzizzjoni ekoloġika. Jabilitawhom iżidu l-għarfien tal-istudenti tagħhom dwar l-Għanijiet ta' Żvilupp Sostenibbli. Jinkludu, jikkonsultaw u jinvolvu lill-edukaturi fl-iżvilupp ta' kurrikuli u programmi, u f'riformi edukattivi oħra relatati mat-tranzizzjoni ekoloġika u s-sostenibbiltà ambjentali, u fit-tfassil ta' żvilupp professjonali xieraq.
- b) Jappoġġaw l-integrazzjoni tat-tranzizzjoni ekoloġika u l-iżvilupp sostenibbli fi programmi inizjali tat-taħriġ tal-ġhalliema u l-ħarrieġa; fil-programmi ta' żvilupp professjonali kontinwu; u fl-istandards u l-oqfsa professjonali tal-ġhalliema sabiex jappoġġaw l-iżvilupp tal-kompetenzi tal-edukaturi fir-rigward tas-sostenibbiltà.
- c) Jappoġġaw skemi ta' mentoraġġ u programmi ta' żvilupp professjonali fil-livell tal-istituzzjonijiet. Jappoġġaw lill-edukaturi fl-użu ta' għodod u teknoloġiji digitali fil-prattika tagħhom biex itejbu t-tagħlim u l-apprendiment favur it-tranzizzjoni ekoloġika u l-iżvilupp sostenibbli.

- d) Ikomplu joħolqu u jesploraw opportunitajiet u inċentivi biex l-edukaturi jiehdu sehem fil-programmi ta' żvilupp professjonali relatati mas-sostenibbiltà, pereżempju billi jqisuhom fil-progressjoni u fl-iżvilupp tal-karriera, u joħolqu rwoli għall-edukaturi bħal koordinatur tas-sostenibbiltà.
- e) Jappoġġaw lill-edukaturi, inkluż billi jagħtuhom iż-żmien u l-ispazju meħtieġa, fl-adozzjoni ta' pedagogiji li jtejbu t-tagħlim u l-apprendiment favur it-tranżizzjoni ekoloġika u s-sostenibbiltà ambjentali b'modi interdixxiplinari u jiżviluppaw l-aspetti soċjoemozzjonali tal-apprendiment, sabiex l-istudenti kollha jkunu jistgħu jsiru aġenti tal-bidla u jitgħallmu jirriflettu u jiehdu azzjoni, kemm b'mod individwali kif ukoll b'mod kollettiv, lokalment u globalment, favur dinja aktar sostenibbli.

- f) Iheggu u jabilitaw, fejn xieraq, tagħlim u apprendiment trasformattivi u interdixxiplinarji bl-użu ta' approċċi tal-apprendiment kemm tradizzjonali kif ukoll innovattivi, inkluż l-apprendiment Prattiku, l-approċċ STEAM¹⁹, il-hackathons, is-servizz tat-tagħlim u l-ludifikazzjoni.
 - g) Jizviluppaw u jagħmlu disponibbli r-riżorsi biex jappoġġaw lill-edukaturi, inkluż rigward il-valutazzjoni. Jappoġġaw lill-edukaturi fl-użu ta' għodod u materjali tradizzjonali u godda għat-tagħlim u t-taħriġ favur it-tranżizzjoni ekoloġika u s-sostenibbiltà ambjentali f'firxa ta' kuntesti fuq ġewwa u fuq barra, diġitali u mhux diġitali. Jipprovdu aċċess għal ċentri ta' għarfien espert, inkluż ċentri għall-edukazzjoni u t-taħriġ ambjentali.
 - h) Iheggu lill-komunità tar-riċerka u l-innovazzjoni tinvolvi ruħha ma' fornituri tal-edukazzjoni u t-taħriġ formali, mhux formali u informali biex jappoġġaw lill-edukaturi fit-tranżizzjoni ekoloġika u s-sostenibbiltà ambjentali. Jappoġġaw il-partecipazzjoni fil-proġetti u r-riċerka esploratorji relatati mal-emergenza klimatika, il-kriżi ambjentali u s-sostenibbiltà.
7. Ikomplu jappoġġaw lill-istituzzjonijiet tal-edukazzjoni u t-taħriġ formali u mhux formali biex jintegraw b'mod effettiv, fejn xieraq, it-tranżizzjoni ekoloġika u l-iżvilupp sostenibbli fl-attivitajiet u l-operazzjonijiet kollha tagħhom, billi jikkunsidraw il-miżuri li ġejjin:
- a) Jinkoraġġixxu u jiffaċilitaw approċċi effettivi ta' istituzzjonijiet shiha għas-sostenibbiltà li jinkludu t-tagħlim u l-apprendiment; il-viżjoni, l-ippjanar u l-governanza; il-partecipazzjoni attiva ta' min qed jitgħallem u tal-persunal; l-involvement tal-familji; il-ġestjoni tal-bini u r-riżorsi; is-shubijiet ma' komunitajiet lokali u dawk aktar usa'; u r-riċerka u l-innovazzjoni. Jappoġġaw lill-mexxejja edukattivi fil-ġestjoni tal-bidla organizzazzjonali bi żvilupp u gwida professjonali ddedikati għar-rwoli tagħhom.

¹⁹ L-approċċ STEAM (Xjenza, Teknoloġija, Inġinerija, Arti u Matematika) ihaddan il-potenzjal kreattiv li jgħaqqad l-edukazzjoni STEM mal-arti, l-istudji umanitarji u x-xjenzi soċjali.

- b) Jappoġġaw lill-istituzzjonijiet tal-edukazzjoni u t-taħriġ fit-tfassil, il-monitoraġġ u l-evalwazzjoni tal-istrategiji ta' sostenibbiltà tagħhom u/jew l-integrazzjoni tas-sostenibbiltà fil-proċessi u l-miżuri eżistenti (eż. pjanijiet għall-iżvilupp tal-iskejjel, dikjarazzjonijiet tal-missjoni u strategiji tal-edukazzjoni għolja). Jirrikonoxxu li dan huwa proċess fit-tul li jehtieg passi żgħar li jistgħu jitkejlu, li jiġu mmonitorjati u evalwati fuq bażi kontinwa, inkluż permezz ta' awtovalutazzjoni mill-istituzzjoni.
- c) F'konformità mal-awtonomija istituzzjonali tagħhom, iheggu u jappoġġaw iċ-ċentri tal-edukazzjoni u l-kura bikrija tat-tfal, l-iskejjel, l-istituzzjonijiet tal-edukazzjoni għolja, il-fornituri tal-VET, l-istituzzjonijiet tal-apprendiment għall-adulti u fornituri oħra tal-edukazzjoni biex jiehdu sehem f'inizjattivi tal-ekotikketti li jistgħu jgħibu benefiċċji ambjentali, soċjali, edukattivi u ekonomiċi. Jipprovdu strutturi ta' appoġġ għal tali skemi, eż. aġenziji jew korpi biex jappoġġaw approċċi li jinvolvu l-istituzzjoni shiħa, mentoraġġ u networking, mudelli u gwida, u appoġġ finanzjarju.
- d) Jiffokaw parti mill-mekkaniżmi interni u/jew esterni ta' rieżami u ta' assigurazzjoni tal-kwalità tal-organizzazzjonijiet tal-edukazzjoni u t-taħriġ fuq is-sostenibbiltà. Jirrikonoxxu l-involviment effettiv tal-istituzzjonijiet tal-edukazzjoni għolja permezz ta' mezzi xierqa, inkluż, pereżempju, mekkaniżmi ta' finanzjament.
- e) Ikomplu jintegraw it-tranżizzjoni ekoloġika u l-iżvilupp sostenibbli fi programmi, sillabi u moduli fil-VET u fl-edukazzjoni għolja (f'konformità mal-awtonomija istituzzjonali u l-libertà akkademika), f'firxa ta' dixxiplini, inkluż studji tan-negozju, xjenzi soċjali, xjenzi pedagogiċi, studji umanistiċi, arti, arkitettura u inġinerija, ippjanar u ġestjoni tal-użu tal-art. Jagħmlu użu mir-riżorsi u l-materjali żviluppati minn organizzazzjonijiet mhux governattivi ambjentali u edukattivi u minn korpi rilevanti oħra.

- f) Jappoġġaw lill-istituzzjonijiet tal-edukazzjoni għolja, tal-VET u tal-apprendiment għall-adulti fl-iżvilupp ta' korsijiet ta' apprendiment qosra u mfassla apposta dwar it-tranzizzjoni ambjentali u l-iżvilupp sostenibbli, li jistgħu jwasslu, fost l-oħrajn, għal mikrokredenzjali, sabiex japprofondixxu, iwessgħu u jaġġornaw il-kompetenzi professjonali.
 - g) Jippromwovu shubijiet mad-dixxiplini u l-atturi kollha, inkluż negozji, l-arti, azjendi agrikoli, il-wirt kulturali, l-isport, iż-żgħażaġħ, istituti tar-riċerka, organizzazzjonijiet tas-soċjetà ċivili, l-industrija tar-riżorsi edukattivi (inkluż it-teknoloġija, il-pubblikazzjoni u tagħmir ieħor tal-kurrikuli) u r-riċerka edukattiva. Jappoġġaw l-iżvilupp ta' programmi ekstrakurrikulari, tas-sajf u oħrajn filwaqt li jipprovdu appoġġ għal internships, pereżempju, flaboratorji, f'negozji, f'istituzzjonijiet tar-riċerka u f'organizzazzjonijiet mhux governattivi.
 - h) Jappoġġaw programmi li jippromwovu l-innovazzjoni u l-intraprenditorija fis-sostenibbiltà. Isahħu l-istituzzjonijiet tal-edukazzjoni għolja u tal-VET biex jistabbilixxu jew isahħu ċentri tas-sostenibbiltà li jsahħu l-innovazzjoni u l-intraprenditorija għat-tranzizzjoni ekoloġika u l-iżvilupp sostenibbli, l-ekonomija ċirkolari u l-bijodiversità.
8. Jimmobilizzaw, fejn xieraq, fondi nazzjonali u tal-UE għall-investiment fl-infrastruttura, fit-taħriġ, fl-ghodod u fir-riżorsi biex iżidu r-reżiljenza u t-tnejn tal-edukazzjoni u t-taħriġ formali u mhux formali favur it-tranzizzjoni ekoloġika, b'mod partikolari Erasmus+, il-Faċilità għall-Irkupru u r-Reżiljenza, il-Korp Ewropew ta' Solidarjetà, il-Fond Soċjali Ewropew Plus, il-Fond Ewropew ta' Aġġustament għall-Globalizzazzjoni, il-Fond Ewropew għall-Iżvilupp Reġjonali, l-Istrument ta' Appoġġ Tekniku, il-programm Ewropa Diġitali, Orizzont Ewropa u InvestEU.
9. Jinvestu fil-monitoraġġ, fir-riċerka u fl-evalwazzjoni tal-isfidi ta' politika u tal-impatt ta' dawn l-inizjattivi sabiex jibnu fuq it-tagħlimiet meħuda u jinfurmaw it-tfassil tal-politiki. Dan jista' jinkludi l-implimentazzjoni ta' indikaturi u miri eżistenti, inkluż fil-livell internazzjonali.

B'DAN JISTIEDEN LILL-KUMMISSJONI, B'KUNSIDERAZZJONI XIERQA TAS-SUSSIDJARJETÀ U Ċ-ĊIRKOSTANZI NAZZJONALI, BIEX:

1. Tiffaċilita l-kooperazzjoni u l-apprendiment bejn il-pari fost l-Istati Membri u l-partijiet ikkonċernati dwar l-apprendiment favur it-tranżizzjoni ekoloġika u l-iżvilupp sostenibbli, permezz ta':
 - a) Il-qafas strateġiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn (2021-2030)²⁰, fejn l-edukazzjoni u t-taħriġ favur it-tranżizzjoni ekoloġika hija qasam prijoritarju ewlieni.
 - b) Ixxandar u thegħgeġ l-użu tal-opportunitajiet għall-promozzjoni, l-appoġġ u l-abilitazzjoni tal-edukazzjoni u t-taħriġ formali u mhux formali favur it-tranżizzjoni ekoloġika u l-iżvilupp sostenibbli fil-programmi ta' finanzjament tal-UE, bħal Erasmus+, il-Korp Ewropew ta' Solidarjetà, LIFE, il-Fond Soċjali Ewropew Plus, il-Fond Ewropew ta' Aġġustament għall-Globalizzazzjoni, Orizzont Ewropa, inkluż l-azzjonijiet Marie Skłodowska-Curie, il-programm tal-Edukazzjoni u Sensibilizzazzjoni għall-Iżvilupp u l-Istrument ta' Appoġġ Tekniku.

²⁰ Riżoluzzjoni tal-Kunsill dwar qafas strateġiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn (2021-2030), ĠU C 66, 26.2.2021, p. 1.

- c) Tikkondividi l-prattiki tajbin minn skambji tal-persunal, proġetti u networks ta' Erasmus+, inkluż permezz tal-alleanzi tal-Universitajiet Ewropej, il-komunità online eTwinning, l-Akkademji tal-Għalliema tal-Erasmus+, kif ukoll iċ-Ċentru ta' Eċċellenza Vokazzjonali, l-azzjonijiet Marie Skłodowska-Curie u l-Istitut Ewropew tal-Innovazzjoni u t-Teknoloġija.
- d) Tidentifika, tiddokumenta u tikkondividi Prattiki tajbin, inkluż permezz ta' pjattaformi online eżistenti²¹, u tappoġġa n-networking ta' organizzazzjonijiet nazzjonali u oħrajn attivi fl-edukazzjoni u fit-tranżizzjoni ekoloġika u l-iżvilupp sostenibbli fl-edukazzjoni u t-taħriġ formali u mhux formali.
- e) Tinvolti liż-żgħażaġh fl-implimentazzjoni tar-Rakkomandazzjoni, b'mod partikolari permezz tas-Sena Ewropea taż-Żgħażaġh 2022 u d-Djalogu tal-UE maż-Żgħażaġh, biex tiżgura li jitqiesu bis-sħiħ l-opinjoni, il-fehmiet u l-htigijiet taż-żgħażaġh u tal-organizzazzjonijiet taż-żgħażaġh.
- f) Toħloq sinerġiji mal-Koalizzjoni ta' Edukazzjoni għall-Klima u l-Bauhaus Ewropea l-Ġdida.

²¹ Dan jista' jinkludi l-Koalizzjoni ta' Edukazzjoni għall-Klima, il-Pjattaforma Ewropea tal-Edukazzjoni Skolastika futura, ir-Rokna tal-Apprendiment, il-Pjattaforma "Ix-Xjenza tal-Għaġeb"! il-Portal Ewropew taż-Żgħażaġh, il-Pjattaforma Elettronika għat-Tagħlim tal-Adulti fl-Ewropa (EPAL), Scientix, l-Alleanza Ewropea għall-Apprendistati, u l-Patt għall-Hiliet.

2. Tiżviluppa, tikkondividi u tagħmel disponibbli, għall-użu volontarju, riżorsi, materjali u riċerka dwar l-apprendiment favur it-tranżizzjoni ekoloġika u l-iżvilupp sostenibbli, f'kooperazzjoni mal-Istati Membri, inkluż dwar GreenComp, il-qafas Ewropew il-ġdid ta' kompetenza għas-sostenibbiltà.
3. Tappoġġa l-edukaturi fit-tagħlim favur it-tranżizzjoni ekoloġika u l-iżvilupp sostenibbli billi:
 - a) tipprovdi riżorsi u materjali ta' appoġġ għall-użu volontarju dwar il-Pjattaforma Ewropea tal-Edukazzjoni Skolastika, l-EPALE u l-Portal Ewropew taż-Żgħażaġh;
 - b) tirrikonoxxi sforzi li jispikkaw fit-tagħlim u l-apprendiment favur it-tranżizzjoni ekoloġika u l-iżvilupp sostenibbli permezz ta' skemi ta' premjijiet tal-UE, inkluż il-Premju Ewropew għat-Tagħlim Innovattiv, il-Premju eTwinning u l-Premjijiet Ewropej għall-Hiliet Vokazzjonali.
4. Timmonitorja l-iżvilupp ta' hiliet jew attitudnijiet ekoloġiċi lejn is-sostenibbiltà ambjentali mill-gradwati tal-edukazzjoni għolja u tal-VET, u r-riċerkaturi fil-bidu tal-karriera tagħhom, mingħajr ma tohloq obbligi godda ta' rappurtar jew kwalunkwe piż addizzjonali għall-Istati Membri, permezz ta' stharrig Ewropew eżistenti, bhall-inizjattiva Ewropea ta' traċċar tal-gradwati, pereżempju billi tinkludi mistoqsijiet dwar tali attitudnijiet f'dan l-istharrig.
5. Timmonitorja l-progress fl-edukazzjoni favur it-tranżizzjoni ekoloġika u l-iżvilupp sostenibbli fil-qafas ta' rapporti eżistenti dwar iż-Żona Ewropea tal-Edukazzjoni u l-Patt Ekoloġiku Ewropew, mingħajr ma tohloq obbligi godda ta' rappurtar jew kwalunkwe piż addizzjonali għall-Istati Membri. Dan jinkludi l-appoġġ għall-iżvilupp ta' indikaturi possibbli jew miri fil-livell tal-UE dwar is-sostenibbiltà kif stabbilit fir-Risoluzzjoni tal-Kunsill dwar il-qafas strateġiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn (2021-2030).

6. Issaħħaħ il-kooperazzjoni mal-organizzazzjonijiet internazzjonali eżistenti, b'mod partikolari l-UNESCO u korpi oħra tan-NU, inkluż l-UNECE, biex trawwem approċċ tal-edukazzjoni u t-taħriġ favur it-tranżizzjoni ekoloġika u l-iżvilupp sostenibbli ma' dawk li jfasslu l-politika, mal-prattikanti u mal-partijiet ikkonċernati fl-Istati Membri u bejniethom, li jinkorpora l-ekwità, l-inklużjoni u l-ġustizzja, skont il-Patt Ekoloġiku Ewropew, l-Għanijiet ta' Żvilupp Sostenibbli u l-Pjan Direzzjonali tal-UNESCO għall-Edukazzjoni għall-Iżvilupp Sostenibbli 2030.
7. Tkompli ssaħħaħ id-dimensjoni ekoloġika tal-programm Erasmus+ u tal-programm tal-Korp Ewropew ta' Solidarjetà, fiż-żewġ każijiet kemm permezz tal-mobbiltà sostenibbli, il-kooperazzjoni online, il-prattiki ekoloġiċi fil-proġetti kif ukoll permezz ta' attenzjoni qawwija fuq it-tranżizzjoni ekoloġika u l-iżvilupp sostenibbli fil-kooperazzjoni bejn diversi partijiet ikkonċernati tal-edukazzjoni, tat-taħriġ u taż-żgħażaġħ.

Magħmul fil-Lussemburgu,

Għall-Kunsill

Il-President
